

I-Istitut Paulo Freire il-Komunità tal-Ġizwiti fiż-Żejtun

Kitba ta' Fr Vincent Magri SJ



Il-Komunità tal-patrijiet Ġizwiti ilha mwaqfa ġewwa ż-Żejtun kważi dsatax-il sena. Din il-Komunità ghandha l-ghan li ġġib 'l quddiem l-apostolat soċjali tal-Provincja tal-Ġizwiti ta' Malta. Il-qasam soċjali jinkludi l-hidma li ssir mill-*Jesuit Refugee Service (JRS)*, il-*Paulo Freire Institute (PFI)* li ċ-ċentru tiegħu qiegħed hawn iż-Żejtun u ċ-Ċentru Fidi u Gustizzja (CFG) li jippromovi t-Tagħlim Soċjali tal-Knisja Kattolika permezz ta' studju, tagħlim, seminars u kitbiet.

Il-Komunità hija magħmula minn erba' Ġizwiti. Fr Paul Pace li jieħu hsieb il-*JRS*; Fr Vincent Magri li jieħu hsieb il-*PFI*; Fr Edgar Busuttill li huwa s-Superjur tal-Komunità u jmexxi ċ-ĊFG. Għal dawn l-aħħar sentejn kellna lil Mark Cachia, student Ġizwita, li għamel l-esperjenza magħna iż-Żejtun qabel ma issa jitlaq biex ikompli jipprepara ruħu għas-sacerdozju.

Din id-darba se nitkellem fuq il-*PFI*. Iċ-Ċentru jinsab wara l-Knisja Parrokkjali...tliet bibien 'l fuq mid-dar ta' l-Arċipriet.

Il-*PFI* huwa l-frott tal-hidma ta' Fr Edgar. Fl-1999 Fr Edgar fetaħ dan iċ-Ċentru li permezz tiegħu l-hidma soċjali tal-Ġizwiti għaž-Żwieten ġiet organizzata fi struttura. Dan kien pass tajjeb u għaqli hafna.

Il-hidma prinċipali hija t-tagħlim tat-tfal u kbar halli jitgħallmu jiktbu u jaqraw bil-Malti u l-Ingliz. Din il-hidma mhix dik li ngħidulha "il-privat". Min jitgħallm mhux qiegħed jitgħallm prinċipalment biex jgħaddi minn xi eżami. Il-hidma thares lejn il-ġid shiħ tal-persuna. Barra minn hekk is-servizz tagħna kemm jista' jkun huwa personali u għalhekk it-tagħlim ma jsirx fi klassi iżda fuq bażi ta' 1-1. Aħna ngħallmu wkoll kif tista' tibda tuża l-kompjuter... aspekk li rridu nagħtuh aktar attenzjoni fid-dinja moderna tal-lum.

Il-hsieb wara l-hidma hu li nsaħħu l-kapaċitajiet edukattivi, emozzjonali u personali ta' l-individwu speċjalment ta' dawk l-aktar batuti. L-edukazzjoni għandha sservi prinċipalment biex tgħin il-persuna tiżviluppa f'ċittadin responsabbli lejha innifsu u lejn is-soċjetà. Għandna ngħinu jirbaħ il-biża' u l-kumpless ta' inferjorità u jkun kapaċi jirrivendika d-drittijiet tiegħu/tagħha. Kulhadd għandu t-talenti tiegħu u jixraqlu jkun rikonoxxut fis-soċjetà fejn hadd m'għandu jiġi eskluż.

Difatti biex ngħinu lill-persuna li tiġi ċ-Ċentru b'mod shiħ, il-*PFI* joffri servizz ta' *Social Work* u *Community Work* li huma *supervised* mill-Aġenzija Appoġġ. Bħalissa ċ-Ċentru għandu s-servizz ta' tliet *social workers*, erba' ko-ordinaturi fit-tagħlim tal-litteriżmu. Aħna għandna wkoll servizz ta' *counselling*.

Biex jintlaħaq l-ghan għandna bżonn hafna:

- Il-fondi: Għaliex kull min jirċievi servizz f'*PFI* ma jhallasx, iżda ċ-Ċentru jrid jixtri s-servizzi li qiegħed joffri. Min jixtieq joffri xi kontribuzzjoni jkun qed jgħin opra ġusta u fejjieda hafna.
- Voluntiera: Għandna għadd sabiħ ta' voluntiera, iżda l-bżonn huwa kbir u għalhekk napprezzaw hafna min jithajjar jgħin u joffri ftit hin darba fil-ġimgħa fiċ-Ċentru.

Dan is-Servizz qed isir fiż-Żejtun li jfisser li dan isir f'kollaborazzjoni shiħa mal-Kunsill Lokali u mal-Parroċċa. Is-servizz huwa miftuħ għal kulhadd u kulhadd huwa milqugħ f'*PFI*. Din l-istedina hija miftuħa għal kull soċjetà jew organizzazzjoni fir-raħal. Fejn nistgħu ngħinu aħna nimpjenjaw ruħna li nagħmluh.

Il-fidi li nħaddnu fi Kristu titlob minna dan l-impenn. Il-*PFI* iwettaq hidmietu b'dan l-ispirtu għall-ġid ta' kull persuna, familja u għas-soċjetà kollha.